

माहिती व जनसंपर्क महासंचालनालयातील
उपसंचालक (माहिती) पद संचालक (माहिती)
म्हणून श्रेणीवाढ करण्याबाबत.

महाराष्ट्र शासन
सामान्य प्रशासन विभाग,
शासन निर्णय क्र. मावज २०१६/प्र.क्र.१४२/का.३४अ,
मंत्रालय, मुंबई ३२.
दिनांक: १ ऑक्टोबर, २०१६

शासन निर्णय:

माहिती व जनसंपर्क महासंचालनालयाच्या मुंबई येथील मुख्यालयात उप संचालक (माहिती) या सवंगीची ३ पदे व संचालकांची २ पदे मंजूर आहेत. यापैकी एका संचालकांकडे प्रशासनाचे काम व दुस-या संचालकांकडे जाहिराती व वृत्त यांचे काम सोपविण्यात आलेले आहे. तथापि बदलत्या काळामध्ये प्रसार माध्यमामध्ये मोठ्या प्रमाणावर बदल झाले असून, तंत्रज्ञानाचा वापर मोठ्या प्रमाणावर वाढलेला आहे. त्याप्रमाणे सोशल मिडियाचा वापर देखील मोठ्या प्रमाणावर वाढला असून, त्यानुसार महासंचालनालयाच्या कामकाजाच्या कार्यपद्धतीमध्ये देखील बदल करणे अपेक्षित आहे.

२. वृत्तवाहिन्यांची वाढलेली संख्या लक्षात घेता, प्रसार माध्यमावर योग्य नियंत्रण ठेवण्यासाठी नियंत्रण कक्ष उभारण्याचा व अद्ययावत स्टुडिओ उभारणीचा निर्णय शासनाने घेतलेला आहे. शासन स्तरावर घेण्यात येणारे सर्व निर्णय राज्यातील सर्व ग्रामपंचायतींना लवकर कळावेत व त्या निर्णयांचा फायदा ग्रामीण भागातील सर्वसामान्य जनतेला व्हावा यासाठी राज्यातील सर्व ग्रामपंचायतींमध्ये “डिजिटल बोर्ड” लावण्याचा प्रस्ताव शासनाच्या विचाराधीन आहे. या महत्वाकांक्षी प्रकल्पाची अंमलबजावणी व त्यावर संनियंत्रण ठेवण्यासाठी राज्य स्तरावर उच्चस्तरीय अधिका-याची आवश्यकता आहे. यासाठी महासंचालनालयाच्या मुख्यालयात संचालक दर्ज्याच्या १ अधिकार्याची नियुक्ती करणे आवश्यकता आहे.

३. मुख्यालयामध्ये रिक्त असलेले उप संचालक (माहिती) (प्रशासन) हे पद (वेतनश्रेणी रु.१५६००-३९१०० ग्रेड वेतन ६६००) या आदेशाच्या दिनांकापासून २ वर्षांच्या कालावधीसाठी श्रेणीवाढ करून ते संचालक (माहिती) (वेतनश्रेणी रु.१५६००-३९१०० ग्रेड वेतन ७६००) असे उन्नत करण्यात येत आहे. सदर पदाचे नामाभिधान संचालक (माहिती)(माध्यम समन्वयक) असे राहील.

४. उन्नत करण्यात आलेल्या संचालक (माहिती) (माध्यम समन्वयक) या पदावर श्री. शि.सु.मानकर यांची पदस्थापना करण्यात येत आहे.

५. सदर निर्णय वित्त विभागाच्या अनौ.सं.क्र.३३७/२०१६/सेवा ९, दि.३०.९.२०१६ अन्वये मिळालेल्या सहमतीने निर्गमित करण्यात येत आहे.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६१००११३३१३५९९०७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(रा. ना. मुसळे)

अवर सचिव, महाराष्ट्र शासन

प्रति,

- १) सचिव (मावज), सामान्य प्रशासन विभाग, मंत्रालय, मुंबई,
- २) महासंचालक, माहिती व जनसंपर्क महासंचालनालय, मंत्रालय, मुंबई,
- ३) महालेखापाल, महाराष्ट्र-१ (लेखा व अनुज्ञेयता)/ (लेखा परीक्षा), मुंबई,
- ४) अधिदान व लेखा अधिकारी, मुंबई,
- ५) निवासी लेखा अधिकारी, मुंबई,
- ६) संचालक (माहिती) (प्रशासन), माहिती व जनसंपर्क महासंचालनालय, मंत्रालय, मुंबई,
- ७) उपसंचालक (माहिती) (प्रशासन), माहिती व जनसंपर्क महासंचालनालय, मंत्रालय, मुंबई,
- ८) सर्व विभागीय माहिती कार्यालये,
- ९) सर्व जिल्हा माहिती कार्यालये,
- १०) उपसंचालक (लेखा), माहिती व जनसंपर्क महासंचालनालय, मंत्रालय, मुंबई,
- ११) संबंधित अधिकारी (मा.व.ज. मार्फत),
- १२) वित्त विभाग/सेवा ९,
- १३) सा.प्र.वि./का-३४,
- १४) निवड नस्ती.